

**പൊന്തൻപുഴ, പെരുമ്പെട്ടി മേഖലകളിൽ വനാതിർത്തി
നിർണ്ണയ സർവ്വേ**

291(901) ശ്രീ. പ്രമോദ് നാരായൺ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) പെരുമ്പെട്ടി, പൊന്തൻപുഴ മേഖലകളിലെ വനാതിർത്തി നിർണ്ണയ സർവ്വേ പൂർത്തിയാക്കാത്തതിനാൽ പ്രദേശത്തുള്ള കർഷകരും നാലുതലമുറയായി ഭൂമി കൈവശംവച്ച് അനുഭവിച്ചുവരുന്ന തദ്ദേശവാസികളും അനുഭവിക്കുന്ന ബുദ്ധിമുട്ടുകൾ ശ്രദ്ധയിൽപ്പെട്ടിട്ടുണ്ടോ?

ഉണ്ട്.

(ബി) വനം വകുപ്പുമായി ചേർന്ന് ഇനി പൂർത്തിയാക്കേണ്ട 15% സംയുക്ത വനാതിർത്തി നിർണ്ണയ സർവ്വേ സമയബന്ധിതമായി പൂർത്തീകരിക്കുവാൻ തടസ്സങ്ങളുണ്ടോ?

മിനി സർവ്വേ ടീമിനെ നിയോഗിക്കണമെന്നാവശ്യപ്പെട്ട് റാന്നി ഡിവിഷണൽ ഫോറസ്റ്റ് ഓഫീസർക്ക് കത്ത് നൽകിയിട്ടുണ്ട്. ആയതനുസരിച്ച് സംയുക്ത സർവ്വേ പൂർത്തിയാക്കുന്നതാണ്.

(സി) പ്രസ്തുത മേഖലയിലെ അർഹരായ കർഷകർക്കും തലമുറകളായി കൈവശാനുഭവം സിദ്ധിച്ചുവരുന്നവർക്കും പട്ടയം നൽകുവാൻ തയ്യാറാകുമോ; എങ്കിൽ എന്നത്തേയ്ക്ക് നൽകാനാകും; വ്യക്തമാക്കുമോ?

പത്തനംതിട്ട ജില്ലയിൽ 1-1-1977-നുമുമ്പുള്ള കുടിയേറ്റക്കാർക്ക് പട്ടയം അനുവദിക്കുന്നതിലേയ്ക്കായി വനംവകുപ്പുമായി ചേർന്ന് കോഴിക്കോട് മിനി സർവ്വേ ടീമിനെ ഉപയോഗിച്ചുകൊണ്ട് പൊന്തൻപുഴ വനത്തിന്റെ സർവ്വേ നടപടികൾ പൂർത്തിയാക്കാൻ 2021 ജനുവരി 22-ന് റവന്യൂ-വനം വകുപ്പുമന്ത്രിമാരുടെ സാന്നിധ്യത്തിൽ കൂടിയ യോഗത്തിൽ തീരുമാനിച്ചിട്ടുണ്ട്. സർവ്വേ നടപടികൾ വേഗത്തിലാക്കുന്നതിനുള്ള നടപടി സ്വീകരിച്ച് അവ പൂർത്തീകരിക്കുന്ന മുറയ്ക്ക് പട്ടയം നൽകുന്ന നടപടി സ്വീകരിക്കുന്നതാണ്.

പട്ടയം നൽകുന്നതിനുള്ള നടപടി

292 (902) ശ്രീ. വി. ജോയി: താഴെക്കാണുന്ന ചോദ്യങ്ങൾക്ക് റവന്യൂ-ഭവന നിർമ്മാണ വകുപ്പുമന്ത്രി സദയം മറുപടി നൽകുമോ:

(എ) വർക്കല നിയോജകമണ്ഡലത്തിലെ നവായിക്കുളം വില്ലേജിൽ നൈനാംകോണം കോളനിയിൽ വർഷങ്ങളായി കുടികിടക്കുന്ന കുടുംബാംഗങ്ങൾക്ക് പട്ടയം നൽകുന്നതിനുള്ള നടപടി ത്വരിതപ്പെടുത്തുമോ; വിശദാംശം നൽകാമോ?

വർക്കല നിയോജകമണ്ഡലത്തിലെ നാവായിക്കുളം വില്ലേജിൽ നൈനാംകോണം കോളനിയിലെ അന്യകൈവശത്തോടുകൂടി ഏറ്റെടുത്ത മിച്ചഭൂമി നിലവിലെ കൈവശക്കാർക്ക് പതിച്ചുനൽകുന്നതിന് 1970-ലെ കേരള ഭൂപരിഷ്കരണ പരിധി ചട്ടങ്ങളിലെ 27-ാം ചട്ടപ്രകാരം ഫോറം 16-ൽ വിജ്ഞാപനം നടത്തിയതിനു ശേഷം ലഭിച്ച അപേക്ഷകളിൽ സൂക്ഷ്മ പരിശോധന നടത്തി അർഹരായ 85 പേർക്ക് പട്ടയം നൽകിയിട്ടുള്ളതാണ്. ഇനിയും പട്ടയം നൽകാനുള്ളവർക്ക് പ്രത്യേക ടീമിനെ നിയോഗിച്ച് പട്ടയം നൽകുന്നതിനുള്ള നടപടി സ്വീകരിച്ചുവരുന്നു.

(ബി) ഇവിടെ എത്ര പേർക്ക് പട്ടയം നൽകാനുണ്ടെന്ന് കണ്ടെത്തിയിട്ടുണ്ടോ; വ്യക്തമാക്കാമോ?

ഇല്ല. ആയതിനാവശ്യമായ നടപടികൾ സ്വീകരിച്ചുവരുന്നു.

ആലത്തൂർ നിയോജകമണ്ഡലത്തിൽ നിന്നുള്ള പട്ടയ അപേക്ഷകൾ

293 (903) ശ്രീ. കെ. ഡി. പ്രസേനൻ: താഴെക്കാണുന്ന ചോദ്യങ്ങൾക്ക് റവന്യൂ-ഭവനനിർമ്മാണ വകുപ്പുമന്ത്രി സദയം മറുപടി നൽകുമോ:

(എ) കഴിഞ്ഞ അഞ്ചുവർഷക്കാലം ആലത്തൂർ നിയോജകമണ്ഡലത്തിൽനിന്ന് പട്ടയത്തിനുവേണ്ടി എത്ര അപേക്ഷകൾ ലഭിച്ചിട്ടുണ്ട്; ഇതിൽ എത്ര അപേക്ഷകളിൽ പട്ടയം അനുവദിച്ചിട്ടുണ്ട്; വില്ലേജ് തിരിച്ചുള്ള കണക്കുകൾ ലഭ്യമാക്കാമോ?

123 അപേക്ഷകൾ ലഭിച്ചിട്ടുണ്ട്. ഇതിൽ 75 അപേക്ഷകളിൽ പട്ടയം അനുവദിച്ചിട്ടുണ്ട്. വില്ലേജ് തിരിച്ചുള്ള കണക്കുകൾ താഴെപറയും പ്രകാരമാണ്:

1	ആലത്തൂർ	9
2	എരിമയൂർ -1	11
3	വണ്ടാഴി -1	34
4	വണ്ടാഴി -2	5
5	മംഗലംഡാം	14 (കെ.എസ്.ടി. പട്ടയം)
6	കിഴക്കഞ്ചേരി-1	2 (ലാൻഡ് ബാങ്ക് പട്ടയം)